

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР

№ 110 (7671) | Субота, 17 чэрвеня 1944 г. | Цана 20 к.

С Ї Н Н Я Ў Г А З Е Ц Е :

Ад Совецкага Інформбюро. 3
аператыўнай зводкі за 16 чэр-
веня. (1 стар.).
Па Совецкаму Саюзу. (1
стар.).
Ф. Касцюкавец. — Кому-
нсты Касцюковіцкай МТС. (2
стар.).
Алесь Курачкін. — Лявон-
ва помета. (2 стар.).
М. Бярковіч. — Крылатая
войны. (2 стар.).

Г. Байдакоў. — Беларусі—
магутную прамысловасць бу-
даўнічых матэрыялаў. (3 стар.).
М. Карасін. — Магчымасці
нашай абласці. (3 стар.).
А. Багдановіч. — У торф-
арцелі імені Чкалава. (3 стар.).
Падрыхтоўка да другой
гадавіны з дня смерці Янкі
Купалы. (4 стар.).
Партызанскія часопісы. (4
стар.).

Міжнародная інфармацыя.
Паведамленне штаба вярхоўна-
га камандавання экспеды-
цыйных сіл саюзнікаў. Водгукі
за граніцай на заяву таварыша
Сталіна аб утаржэнні саюзных
войск у Паўночную Францыю.
Зварот генерала Эйзенхаўэра
да войск. Налёт амерыканскай
авіяцыі на Японію. (4 стар.).

Па-баявому рыхтавацца да ўборкі ўраджаю

Закончылася веснавая сяўба. Калгаснае сялянства, вызваленае ад нямецка-фашысцкіх захопнікаў, перамагае цяжкасці, яно не шкадавала сіл каб хутчэй і лепш пасеяць.

Каласуе жыта, растуць густыя пасевы пшаніцы, ячменю, аўса і іншых сельскагаспадарчых культур. Яны абяцаюць нядрэнны ўраджай.

І вось зараз ужо кожны кіраўнік калгаса, партыйны і савецкі арганізацыі павінны ўсур'е палумаць аб уборцы ўраджаю.

Нямецка-фашысцкія захопнікі спалілі ў калгасах грамадскія пабудовы: свірны, крытыя такі, зернесушыльнікі. Недалёка той час, калі калгаснае сялянства распачне ўборку ўраджаю. Таму будаўніцтва свірнаў, крытых такоў і зернесушылак павінна быць аддана ўся ўвага.

Як і ў кожным мерапрыемстве, тут павінна быць даскладная планавасць, кіраўніцтва. Абласныя і раённыя партыйныя і савецкія арганізацыі павінны распрацаваць і зацвердзіць планы будаўніцтва па раёнах, а ў раёне па калгасах, дасягнуць іх да кожнага калгаса і пільна сачыць за тым, каб планы будаўніцтва былі выкананы да пачатку ўборкі ўраджаю.

Поспех будаўніцтва будзе залежыць ад таго, як арганізавана праца, як дастаўляюцца будаўнічыя матэрыялы. І для таго, каб паспяхова выканаць гэту неадкладную работу, патрэбна ў кожным калгасе і саўгасе стварыць спецыяльныя будаўнічыя брыгады, замацаваць за імі неабходную колькасць коней для навозкі будаўнічых матэрыялаў. Кіраўнікі калгасаў і саўгасаў павінны прыняць усе захады да таго, каб гэтыя брыгады працавалі бесперабойна, да поўнага заканчэння будаўніцтва.

Мадарунак Крычаўскіх чыгуначнікаў

...Звяно самалётаў. На правым борце кожнай машыны надпіс: «Ад Крычаўскіх чыгуначнікаў». Гэта самалёты, пабудаваныя на сродкі чыгуначнікаў Крычаўскага вузла, яны перадаюцца прадстаўніку Н-скай авіячасці маёру Ламака.

У сваім выступленні начальнік аддзялення тав. Мядзведзеў расказаў аб патрыятычным уздыме чыгуначнікаў франтавога аддзялення, якія актыўна ўдзельнічалі ў зборы сродкаў на будову баявых самалётаў. Чыгуначнікамі

собраць і поўнаасцю захаваць зерне новага ўраджаю — справа вялікай дзяржаўнай важнасці. І тут кіраўнікі калгасаў павінны працягнуць дастатковую ўвагу. Побач з будаўніцтвам свірнаў, крытых такоў, зернесушылак і другіх пабудов для захавання ўраджаю, зараз у кожным калгасе трэба разгарнуць збор і выраб тары, а таксама калёс бестарак для перавозкі зерня.

Патрэбна прыняць усе захады да таго, каб поўнаасцю сабраць ураджай і захоўваць зерне ў добрых свірнах, каб малаціць збожжа можна было ў любое надвор'е, каб у кожным калгасе было дзе высунуць зерне, і, нарэшце, каб кожны калгас меў дастатковую колькасць мяхоў і іншай тары для перавозкі збожжа.

Кожны калгаснік мае ў сваім асабістым карыстанні мяхі. Улічваючы тое, што ў калгасах зараз нехагае тары, трэба правесці сярод калгаснікаў растлумачальную работу з тым, каб сабраць дастатковую колькасць тары, патрэбнай для перавозкі зерня.

Уборка і абмалот ураджаю не за гарамі. Патрэбна спяшацца, каб узорна падрыхтавацца да ўборкі, абмалоту і прыёмкі зерня ў свірны.

Час ваенны—і кожны патрыёт савецкай радзімы павінен працаваць так, каб даць Чырвонай Арміі, краіне ўсё, што патрэбна для канчатковага разгрому нямецка-фашысцкіх захопнікаў.

Пабудуем для новага ўраджаю добрыя свірны, крытыя такі, зернесушыльнікі! Падрыхтуемся да ўборкі ўраджаю па-баявому! Дадзім Чырвонай Арміі і краіне дастатковую колькасць прадуктаў сельскай гаспадаркі і гэтым самым дапаможам хутчэй разграміць ворага!

сабрана 195.000 рублёў. Тав. Мядзведзеў расказаў аб вытворчым уздыме калектыва, выкліканым першамайскім загадам таварыша Сталіна, і запэўніў, што чыгуначнікі і надалей будуць усімі сіламі і сродкамі дапамагаць слаўным савецкім воінам.

Прымаючы звязно баявых машын, маёр тав. Ламака сказаў: — Самалёты Крычаўскіх чыгуначнікаў знаходзяцца ў надзейных руках і будуць метка біць непазванна ворага.

(БЕЛТА).

Ад Совецкага Інформбюро

3 АПЕРАТЫўНАЙ ЗВОДКІ ЗА 16 ЧЭРВЕНЯ

На працягу 16 чэрвеня на КАРЭЛЬСКІМ перахэйку нашы войскі, працягваючы развіццё наступлення, з баямі занялі больш 100 населёных пунктаў, у тым ліку ЮКАЛА, ЮРОЛА, МАСЦЕ-РАРВІ, ПІСПАЛА, ПУТРОЛА, ЛЕЙСІЛЯ, УСІКІРНО, ХАР'Ю, ЛОУНАТЫЙОКІ, ХЕТСЕЛЯ, ЛІЙКОЛА, БАЛЬШЫЯ І МАЛЫЯ КУР-КІАМЯКІ, БАЛЬШОЕ КАЙДАЛАВО, АЛІСКА, КОРЛЕ, ХАТАНКАЛА, ЮЕНТАУС, САРОЙНЕН, ТАПАРЫ І чыгуначныя станцыі КАНЕЛЬ-ЯРВІ, ЛОУНАТЫЙОКІ, МАСТОРАРВІ, ЯПІЛЯ.

На другіх участках фронту—без змен.

За 15 чэрвеня на ўсіх франтах у паветраных баях і агнём зніжтай артылерыі збіта 18 самалётаў праціўніка.

* * *

На Карэльскім перахэйку нашы войскі, прарваўшы ўчора другую паласу абароны фінцаў, працягвалі наступленне. Перамагаючы супраціўленне праціўніка, нашы часці занялі больш 100 населёных пунктаў. Многія з гэтых пунктаў былі ператвораны ў вельмі ўмацаваныя вузлы абароны. Савецкія артылерысты, падтрымліваючы наступаючую пяхоту моцным агнём разбураюць абарончыя ўмацаванні праціўніка. Артылерыя Н-скага злучэння за дзень падбіла больш 150 агнявых кропак. Фіны, адступаючы пад ударамі савецкіх войск, нясуць цяжкія страты ў людзях і тэхніцы. Байцы Н-скай часці, разграміўшы варожы апорны пункт, знішчылі 700 фінскіх

салдат і афіцэраў і захапілі два танкі, 40 гармат, 12 мінамётаў, некалькі складаў з боепрыпасамі і іншыя трафеі.

Савецкія воіны працягваюць самаахвяраванасць і гераізм у барацьбе з праціўнікам. Гвардыі сержант Кайжанаў пад агнём фінцаў падпоўз да варожых дзоты і гранатамі падарваў яе. У гэты ж дзень таварыш Кайжанаў замяніў выбыўшага са строю камандзіра ўзвода і, камандуючы ўзводам, паспяхова выканаў пастаўленую перад ім задачу. Сапёр-разведчык ефрэйтар Нікіта Ефімаў выявіў у адной зямлянцы трох фінскіх салдат, абяззброіў іх і захапіў у палон.

* * *

На паўднёвы ўсход ад горада

Віцебск актыўна дзейнічаюць снайперы Н-скай часці. Снайперы Пётр Данилаў і Сяргей Тімафеяў занялі пазіцыі непасрэдна ад участка дзе немцы ўноч будавалі ўмацаванні. Рапідой, закончыўшы працу, гітлераўцы пачалі па аднаму прабірацца ў бліндаж, які знаходзіўся за вышыняй. Перасякаючы лагчыну, яны трапілі пад агонь савецкіх байцоў. Снайперы тт. Данилаў і Тімафеяў гэтай рапідой знішчылі 10 немцаў.

Чырвонаармеец т. Буланаў агнём з вінтоўкі збіў нямецкі самалёт «Хеншель-126».

* * *

Два нашых бронекацеры пад камандаваннем лейтэнанта Смірнова і лейтэнанта Волкатруба, якія знаходзіліся ў дзюры на Чудскім возеры, выявілі чатыры нямецкія кацеры. Савецкія маракі атакавалі праціўніка. Бронекацер лейтэнанта Смірнова нанёс кацэру праціўніка таранны удар і патаніў яго. Другому нямецкаму кацэру нанёс сур'ёзныя пашкоджанні. Нашы кацеры без страт і пашкоджанняў вярнуліся на сваю базу.

* * *

У Рыжскім заліве самалётм-тарпеданосцам Балтыйскага флота патоплен нямецкі транспарт вадзямашчэнным у 2.000 тон.

ПА СОВЕЦКАМУ САЮЗУ

АДРАДЖАЕЦЦА ГОРАД РУДЫ І МЕТАЛА

З першых дзён вызвалення Берчы ад нямецкіх захопнікаў на заводы вярнуліся кадравыя рабочыя і спецыялісты.

Рабочыя дзяржметзавода, Камышбурнскага жалезаруднага камбіната, коксахімічнага завода сталі па стаханавскую вахту ў часе воінаў Чырвонай Арміі. Пупічана часовая электрастанцыя, адрамантавана некалькі метала-апрацоўчых варштатаў, адрамантавана частка вадасправоднай сеткі, рамонтуюцца жыллёвыя дамы. Адкрыты бібліятэкі, больницы, школы, цырульні, лазні. Насельніцтва атрымала электрычнасць і ваду.

РАСЦЕ ВІНАГРАДНІЦТВА АРМЕНІ

За час Айчынай вайны ў Арменіі значна пашырылася плошча вінаграднікаў. Калгасы і саўгасы Арменіі залажылі 3.500 гектараў новых вінаграднікаў. Значна палепшан асартымент вінаградных насаджэнняў, павысілася ўраджайнасць.



КЛОПАТЫ АБ ІНВАЛІДАХ АЙЧЫННАЙ ВАЙНЫ

Другі год працуе Ленінградская профшкола-інтэрнат для інвалідаў Айчынай вайны. На працягу 4—10 месяцаў тут можна атрымаць спецыяльнасць высокакваліфікаванага работніка.

Камандзір тавіа Георгій Самусенка быў паранен пад Ленінградам. Яго накіравалі ў профшколу-інтэрнат, дзе ён стаў майстрам па рамонту гадзіннікаў.

НА ЗДЫМКУ: тав. Самусенка ў майстэрні.

(Фотахроніка ТАСС).

НОВЫ ФІЛЬМ «МАНГОЛІЯ»

У маскоўскіх кінатэатрах лэманстрыруецца новы мастацка-дакументальны фільм «Манголія» (вытворчасць Манголікіно).

Перад тэатрам праходзяць кадры з жыцця Манголіі ў яе мінулым і сучасным, развіццё народ-

най гаспадаркі, рост і росквіт культуры за 23 годзі існавання Мангольскай Народнай Рэспублікі. Ярка паказана дружба мангольскага народа з народамі Савецкага Саюза.

(ТАСС).

ПАРТЫЙНАЕ ЖЫЦЦЁ

КОМУНІСТЫ
КАСЦЮКОВІЦКАЙ МТС

Касцюковіцкая машынная-трактарная станцыя першая ў Магілёўскай абласці 20 мая выканала план веснавых трактарных работ і, такім чынам, заваявала першынство ў сацыялістычным спаборніцтве. Трактарысты ўзаралі ў перавозе на мяккае ворыва 1.504 гектары і з'эканомілі пры гэтым чатыры тоны гаручага. З 8 трактарных брыгад 5 перавыканалі свае вытворчыя заданні. Апрацаваныя палі прыняты калгасамі на актах з высокай ацэнкай работы. Дружны ўсходы ярыны радуць калгаснікаў.

Гэта буйны поспех усяго калектыва трактарыстаў і тэхнічных работнікаў МТС.

Гаспадарчым поспехам МТС садзейнічала арганізацыйная і палітычная работа камуністаў і комсамольцаў.

Дырэктар МТС камуніст Іван Аляксеевіч Падобед і парторг Анастасія Паўлаўна Лупкая змаглі арганізаваць усе калектывы на выкананне гаспадарчага плана. Яшчэ зімой яны прынялі ўсе захады да таго, каб у поўнай справінасці вывесці ў поле кожны трактар. Трактарысты былі размеркаваны на 8 брыгад. На кароткатэрміновых курсах падрыхтаваны кадры маладых трактарыстаў. За кожнай трактарнай брыгадай замацаваны вытворчыя ўчасткі. Завезена неабходная колькасць гаручага.

25 красавіка перадыхадам у поле была праведзена вытворчая нарада брыгадзіраў трактарных брыгад і трактарыстаў. Яшчэ раз правяралі гатоўнасць трактарыстаў да работы. Трактарныя брыгады і МТС у цэлым уключыліся ў сацыялістычнае спаборніцтва за датэрміновае выкананне трактарных работ і найбольшую эканомію гаручага. Выклікалі на спаборніцтва Забычанскую МТС.

Вялікую работу ў МТС правяла комсамольская арганізацыя. Комсорг Валенціна Капшэвіч дапамагла брыгадзірам трактарных брыгад заключыць дагаворы на сацыялістычнаму спаборніцтву, арганізавала выпуск насяненнай газеты «За ваенны ўраджай». У кожнай брыгадзе вылучаны агітатары.

29 красавіка трактарныя брыгады вышлі ў поле і з першых жа дзён разгарэлася барацьба за першынство. Камуністы і комсамольцы дапамаглі брыгадзірам арганізаваць двухзменную работу,

парзілі, каб у пачыной змене працаваў вопытны трактарыст, а ўдзень трактарыст, які працуе на трактары першы год.

Агітатары праводзяць у брыгадах чытку газет. Яны азнаёмілі трактарыстаў з першамайскім загадам таварыша Сталіна і мабілізавалі трактарыстаў на выкананне і перавыкананне плана. Перыядычна падводзяцца вынікі сацыялістычнага спаборніцтва, а гэта спрыяла павелічэнню выпрацоўкі на кожным трактар. Калі ў першыя дні работы на полі трактарысты трактарнай брыгады Івана Волкава ўзоровалі за змену на 7,5 гектара, то пазней яны давалі выпрацоўку да 8,9 гектара.

Эканоміць кожны кілограм гаручага — такая была пастаўлена задача перад кожным трактарыстам. У дні веснавой сяўбы дырэктар увесь час быў у трактарных брыгадах і аказваў неабходную дапамогу. Трактарысты да мінімуму скарацілі непатрэбныя пераходы трактараў. Машыны запраўлялі ў баразне. Трактары, як правіла, працавалі на другой хуткасці.

Трактарысты пазнаёміліся са зваротам калектыва Міхнеўскай МТС і ўзялі на сябе новае абавязанства — датэрмінова выканаць гадавы план трактарных работ. Гэты абавязанства паспяхова выконваюцца. На 5 чэрвеня трактарамі МТС выпрацавана ў перавозе на мяккае ворыва 2.262 гектары.

Першымі на МТС ідуць трактарныя брыгады Аляксея Скірмантава, Івана Волкава і Пятра Вавілава. З трактарыстаў найлепшых паказчыкаў дабіўся Філімон Наваструеў, які на трактары ХТЗ узараў 87 гектараў і з'эканоміў 373 кілограмы гаручага, і Нелігея Волкава, якая ўзарала 83 гектары і з'эканоміла 457 кілограмаў гаручага.

Абласная камісія па сацыялістычнаму спаборніцтву занесла МТС, лепшыя трактарныя брыгады і трактарыстаў на абласную Дошку гонару. МТС уручан пераходны Чырвоны Сцяг аблвыканкома і абкома партыі.

Задачы камуністаў і комсамольцаў Касцюковіцкай МТС — замацаваць дасягнутыя поспехі і мабілізаваць калектывы на далейшую барацьбу за высокі ўраджай.

Ф. КАСЦЮКАВЕЦ.

Магілёўская обласць.

СТАХАНАЎСКАЯ ПРАЦА
КОМСАМОЛЬСКИХ ЗВЕНЬЯЎ

СВЯЦЛАВІЧЫ, 16 чэрвеня. (БЕЛТА). На радкасць добры ўраджай сее на палях калгаса «Прасвет», Пакіцкага сельсовета. Змагаючыся за стонудовы ўраджай, два комсамольскія звенні правялі сяўбу на сваіх участках за 6 рабочых дзён, пасеяўшы ў фонд абароны Радзімы 10 гектараў.

Любоўна даглядаюць свае ўчасткі маладыя калгаснікі. Яны ўжо ачысцілі ад пустазелля ўсе пасевы яравых і хутка будуць

праводзіць паўторную працоўку. Комсамольцы калгаса спаборнічаюць з моладзю арцелі «Гарадок», Хіваўскага сельсовета. У гэтым калгасе комсамольцы таксама правялі сяўбу хутка і добра і засеялі ў фонд абароны 8 гектараў. Зараз на праполны працуюць тры комсамольскія звенні. Усе комсамольцы выконваюць па дэе нормы, а сакратар комсамольскай арганізацыі Акіпца — па тры нормы ў дзень.

КАЛГАСНІКІ ВЫШЛІ
НА КАСЬБУ

ВЕТКА, 16 чэрвеня. (Па тэлефону). Ажылі калгасныя лугі, яны поўняцца перавоням сталёвых кос. Людзі на лузе калгаса «Чырвоны баец». Старазакружскага сельсовета. На касьбу вышлі 8 звенняў. За першы дзень жанчыны скасілі 6 гектараў сенажаці.

Перавыканалі сваю норму касцы звяна Марыі Пікулінай з калгаса «Чырвоны партызан», Старазакружскага сельсовета. Кожная калгасніца скасіла на 0,35 гектара лугу з добрым травостоем. Жанчынам дапамагае ў працы 60-гадовы калгаснік тав. Пікулін.

Распачата ўборка сенажаці ў калгасах імені Максіма Горкага, «Шлях Леніна», «Дзесяты з'езд Саветаў БССР» і іншых. За першы дзень калгасы раёна скасілі 47 гектараў лугу.

К. СУГАНЯКІН.

ГОМЕЛЬ. У калгасах «Чырвоны баец», «Кааператар», імені Чкалава, Старапярэшкаўскага сельсовета, і многіх іншых пачалася касавіца. Калгаснікі сельгасарцелі «Чырвоны баец» сваімі сіламі адрамантавалі ўцалелую ад нямецкіх захопнікаў касілку. Цяпер машынай косяць заліўны луг.

КАЛІНКАВІЧЫ, 16 чэрвеня. (БЕЛТА). Калгаснікі сельгасарцелі імені Кагановіча, Беразоўскага сельсовета, вышлі на сенажаць. У першыя-ж два дні скошана звыш 10 гектараў лугоў. Прыступіў да сенажаці калгас імені Варашылава. Пачалі ўборку сена і ў сельгасарцелях Юравіцкага сельсовета.

БУДА-КАШАЛЁВА, 15 чэрвеня. (БЕЛТА). У раёне пачаўся сенакос. Вышлі на сенажаць брыгады касцоў калгаса імені Сталіна, Патапаўскага сельсовета. За першыя два дні яны скасілі 30 гектараў.

ЗНОУ У РОДНЫМ КАЛГАСЕ

ГОМЕЛЬ, 14 чэрвеня. (БЕЛТА). Імя аўчара Барушкова ведаюць далёка за межамі Лоеўскага раёна. Неаднаразовы ўдзельнік Усеагульнай сельгасаспадарчай выстаўкі, ён быў узнагароджаны партыяй і ўрадам за выдатныя поспехі ў жывёлагадоўлі ордэнам Працоўнага Чырвонага Сцягу і «Знак почёта». Нядаўна тав. Барушкоў вярнуўся з эвакуацыі ў родны калгас «Лоеўскі пролетарый». Страшныя малюнак ўбачыў ён. Там, дзе раней былі мураваныя будынкі фермаў, дзе сталі сотні авечак, паглядзець на якіх штогод прыязджалі з усяго Савецкага Саюза, ляжала груды цэгля. Крывёю аблілося сэрца старога жывёлавода.

Увечары ў калгасе адбыўся агульны сход. Калгаснікі і калгасніцы, якія выступілі на сходзе, аднагодосна вырашылі вярнуць былою славу сваім жывёлагадоўчым фермам. Была створана брыгада цесляроў, якая пазатра-ж прыступіла да работы.

Прайшло некалькі тыдняў. Вось ужо абдулаваны аўчарнік, заканчваецца будаўніцтва яшчэ двух. Сам тав. Барушкоў, нягледзячы на свой 70-гадовы ўзрост, працуе з раніцы да позняй ночы.

Тав. Барушкоў рашыў стварыць брыгаду з моладзі і навучыць юнакоў і дзяўчат касіць сена.

ЛЯВОНАВА ПОМСТА

Дзед Лявон асіярожна прабіраўся па густым ельніку. Пад яго папашанымі ботамі ціха пласкала халодная вада. Шэрыя вочы дзеда зырка ўгледзіліся ў гушчар. Твар быў сур'ёзны.

Ужо сёння суткі не быў дзед дома. А здарылася гэта вось як. У вёску Рудня, дзе жыў Лявон, награнулі немцы і пачалі ўстаўляць свае парадкі. Разам з немцамі прыехаў Васіль Белы — злодзей і жулік.

Васіль Белы немцы паставілі старастам. З першых дзён сваёй сабачай службы Белы пачаў выяўляць актыўнасць калгаснікаў і даносіць немцам. Так у вёсцы былі навішаны тры не ў чым нявінныя калгаснікі: Іван Бэрка — брыгадзір калгаса, Аляксей Ваўчук — рахункавод і Сцяпан Лазараў — 17-гадовы юнак-комсомолец. Няўдзель не знімаў немцы павешаных.

Адночы ўвечары да Лявона ў хату ўваляўся п'яны стараста. Дзед сядзеў ля печы і рамантаваў боты.

— А-а, ты дома, — пачаў стараста, звяртаючыся да дзеда, — я прышоў да цябе ў госці. Давай гарэлку!

— Я да гарэлкі неахвочы, і не п'яма ў мяне, — спакойна адказаў дзед. Стараста ўскіпеў:

— Я ўжо траіх навесіў, а заўтра і за табой чарга! — крычаў ён. — Давай гарэлку!

Лявон падрабіў сваю сіваю бараду, крыху падумаў.

— Добра, — сказаў ён, — частую. Ты, жонка, прыгатуй закусь, а я прынясу выпіць.

Лявон выпіў з хаты. Ён адшукваў нож, якім калісьці рэзаў свіней, і сунуў яго за пазуху. Калі дзед вярнуўся ў хату, закуска ўжо была на стала.

— Ну, п'яне стараста, калі ласка, частуйцеся, — звярнуўся дзед да Белы, паліўшы яму шклянку гарэлкі. Стараста паці-

гнуўся да чаркі. У гэты момант Лявон выхпіў з-за пазухі нож і ўсадыў яго ў плечы старасты. Як спон, зваліўся зраджык пад стол.

Увечары Лявон выпігнуў на гарод труп старасты. Забегшы ў хату, ён заткнуў за пояс сякеру і накіраваўся ў лес. З таго часу і жыве дзед у лесе. П'янер ён прабіраецца да роднай вёскі, каб даведацца, як жыве Насця і якія навіны ў Рудні.

Ужо сцяпела, калі Лявон вышаў на ўскрай лесу. У небе з'явіліся хмары. Насцяў дробны дождж. Дзед асіярожна падышоў да гароду вёскі, моцна спіскаючы ў руках абраз, які дастаў у суседзяў. З кішэняў у яго тырчалі гранаты. Вось і яго гарод. Але што тут такое? На месцы хаты зараз чарпелі галавеншкі. У Лявона моцна, моцна забілася сэрца. «Што з Насцяй» — трывожная думка мільганула ў галаве. Ён павольна падаўся да хаты суседа Івана Сувалава і ціха па-стукаў у шыбу.

— Дзе Насця? — запытаў дзед суседа, калі той вышаў з хаты.

— Гора, браце, — адказаў Іван. — Жонку тваю немцы павесілі. Яны цяпер стаць у школе. Будзь асіярожны.

Развітаўшыся з суседам, Лявон асіярожна па гародах падаўся да школы. Хутка глухія выбухі ўстывожылі пачыную цемру. Пачуліся енк і стогны немцаў. Гэта дзед Лявон, падкраўшыся да школы, закідаў яе гранатамі.

— Сабакам — сабачая смерць! — крыкнуў Лявон і з абрэза адкрыў агонь на выбягаўшых са школы гітлераўцаў. У гэты час нямецкая куля прабіла грудзі Лявону, і ён упаў.

Так гераічна загінуў 80-гадовы дзед Лявон, былы конюх калгаса «Чырвоная Рудня», Чачэрскага раёна.

Алесь КУРАЧКІН.

БЕЛАРУСЫ НА ФРОНЦЕ

КРЫЛАТЫЯ ВОІНЫ

У самыя гарачыя хвіліны бою на дапамогу наземным войскам прыходзіць штурмавая авіяцыя.

— Ідзі, Ідзі прыляцелі, — з задавальненнем і радасцю гавораць пехацінцы. Яны ўжо ведаюць, што ні зянітныя артылерыя праціўніка, ні варожыя знішчальнікі, нішто не можа спыніць нашых штурмавікоў, якія на брэнчым палёце палітаюць на ворага з усеі магутнасцю свайго агню.

Дваццацігадовы пілот-штурмавік гвардыі старшы лейтэнант комсомолец Іван Жукаў з 85 баявых вылетаў 54 разы вылятаў для наветраных баёў за вызваленне роднай Беларусі. Беларус Іван Жукаў у часе штурмавак знішчыў і пашкодзіў тры варожыя танкі, 38 аўтамашынаў, 5 палёных і дзве зянітныя гарматы, знішчыў узвод гітлераўцаў.

Пядаўна Іван Жукаў вылятаў на штурмоўку скапленняў варожых войскаў. Надвор'е ў час вылету было надзвычай дрэннае, але ўмелы лётчык ні з чым не палічыўся і ў выніку гэтага знішчыў пяць аўтамашынаў з грузам.

Падвігі смелага юнака-воіна высока адзначаны ўрадам. Лётчык Жукаў узнагароджан ордэнам Чырвонай Звязды, ордэнам Славы III ступені і Граматай ЦК ВЛКСМ.

З першых дзён на франтах Айчынай вайны знаходзіцца гвардыі старшы лейтэнант Анатолій Багданаў. Ён мае 35 паспяховых баявых вылетаў на Беларускім фронце. Ордэнаносец Багданаў вызначаецца вялікай адвагай і высокім майстэрствам. Ён разам са сваім стражком змог вытрымаць няроўны бой з двума фашысцкімі самалётамі і, нягледзячы на раненне, прывёў самалёт на свой аэрадром.

У вёсцы Валасевічы, што на Гомельшчыне, усе ведалі Ларыёна Зірынга. Ведалі яго як добрага трактарыста. У дні Айчынай вайны ён заваяваў славу смелага наветранага стралка. Гэта ён у нядаўнім бою агнём свайго кулямёта адбіў атаку чатырох фашысцкіх самалётаў. Ордэнам Чырвонай Звязды і медаллю «За адвагу» адзначаны ратныя подвігі маладога беларуса, комсамольца Ларыёна Зірынга.

На другім участку фронту праславіў савецкую зброю наветраны стралок беларус С. Грахоўскі. Адночы экіпаж яго самалёта вяртаўся з баявога задання і ў гэты час быў атакаваны варожымі знішчальнікамі. Меткім агнём стралок Грахоўскі адбіў 6 варожых атак.

Крылатыя воіны-беларусы мужна і ўмела змагаюцца за вызваленне роднай зямлі.

М. БЕРКОВІЧ.

Беларусі—магутную прамысловасць будаўнічых матэрыялаў

Задача аднаўлення народнай гаспадаркі, разбуранай нямецка-фашысцкімі разбойнікамі, патрабуе асаблівай увагі да прамысловасці будаўнічых матэрыялаў.

За час, які прайшоў пасля вызвалення рада раёнаў, у рэспубліцы пачалося аднаўленне прадпрыемстваў прамысловасці будаўнічых матэрыялаў. Нямецкія акупанты разбурылі і спалілі амаль усе цагельныя заводы Гомеля, сцікатны і вапнавыя заводы ў Клімавічах. Аднак, намагаючыся рабочых, інжынерна-тэхнічных работнікаў, заводы вяртаюцца да жыцця. Адноўлена кар'ерная гаспадарка, адрамантаваны жыллыя дамы, арганізаваны дзіцячыя яслі, сталовыя. Урад пайшоў на сустрэчу і дазволіў на асноўных прадпрыемствах арганізаваць аддзелы рабочага забеспячэння. Гэта дапаможа лепш забяспечыць рабочых харчаваннем і прамысловымі таварамі.

На рашэнню ўрада Наркамат прамысловасці будаўнічых матэрыялаў БССР атрымаў вялікія капіталаўкладанні, калону грузавых трохтонных аўтамабіляў, негаторае абсталяванне і матэрыялы. Гэтым самым аказана вялікая дапамога ў справе аднаўлення і развіцця прамысловасці будаўнічых матэрыялаў.

Гэта пачатак. Патрэбна карэнная перабудова работы прамысловасці, бо адраджэнне і далейшае развіццё народнай гаспадаркі знаходзіцца ў прамой сувязі з аднаўленнем прамысловасці будаўнічых матэрыялаў. Перш за ўсё неабходна перагледзець маштабы гэтай прамысловасці, яе культуру і шляхі развіцця, каб яна як мага хутчэй ператварылася ў высокаарганізаваную індустрыю.

Безумоўна, нельга пагарджаць і асабліва цяпер, у першы перыяд аднаўлення, любымі, як кажуць, «дзедаўскімі», спосабамі вытворчасці. Гэта дапаможа хутчэй выканаць устаноўленую пра-

Г. БАЙДАНУ,
народны камісар
прамысловасці будаўнічых
матэрыялаў БССР.

граму выпуску будаўнічых матэрыялаў.

Галоўная лінія ў развіцці прамысловасці будаўнічых матэрыялаў—гэта механізаваная высокапрадукцыйная праца, стварэнне на заводах сталага кадрова кваліфікаваных рабочых, якіх-б з'яўляліся асновай высокай прадукцыйнасці працы і культуры вытворчасці. Накуль, як вядома, набор рабочай сілы на цагельныя і вапнавыя заводы праводзіцца, як правіла, шляхам мабілізацыі на пэўны тэрмін.

Трэба ўзняць ролю кіруючых кадраў прадпрыемстваў будаўнічых матэрыялаў. Дырэктар, тэхнік, механік цагельнага ці вапнавага завода—гэта гаспадарчы і тэхнічны кіраўнік, які адказвае за лёс будоўлі. Нельга забываць і пра начальнікаў цэху і майстраў—гэтыя вядучыя фігуры вытворчасці. Імёны лепшых стаханавцаў, іх вопыт павінны шырока папулярызавацца.

Неабходна, каб прамысловасць будаўнічых матэрыялаў развівалася ў далейшым не толькі за лік цэглы і вапны. Наша задача—пашырыць вытворчасць за лік розных іншых будаўнічых, ізаляцыйных матэрыялаў і поўфабрыкатаў: цэменту, аблічавочных пліт, сталёных вырабаў, кровельных матэрыялаў, рознага роду метызаў і пачной арматуры, цэлых драўляных дамоў і многае іншае. Наркамат прамысловасці будаўнічых матэрыялаў ставіць перад сабой задачу: арганізаваць вытворчасць такім чынам, каб патрэбы будаўнічай індустрыі задавальняліся ўсім—ад цвіка да цэлых збудаванняў. Гэта скаро-

ціць тэрміны будаўніцтва, бо вызваліць будоўлі ад пажоўтаў працы.

Наша бліжэйшая задача—выканаць і перавыканаць гадавы план вытворчасці цэглы і вапны, свечасова даць будаўнічым матэрыялам для аднаўлення прадпрыемстваў, школ, дамоў. У красавіку і маі заводы не выканалі планаў. Трэба наварстаць гэта ў бліжэйшы час, арганізаваць вытворчасць будаўнічых матэрыялаў усімі даступнымі сродкамі. Накуль няма механізмаў—рабіць цэглу ручной фармоўкай, ужываць конныя глінамяшалкі. Адначасова з гэтым будаваць прадпрыемствы, аднаўляць механізмы і абсталяванне.

Мы маем багатыя ўнутраныя рэсурсы. Ініцыятыва, жаданне, рашучасць, смелы падыход да справы, пачуццё абавязку перад Радзімай—заўсёды перамогучы. Паспех у рабоце будзе забяспечаны. Трэба памятаць, што адсутнасць ініцыятывы і рашучасці, базілізасць перад цяжкасцямі асуджаюць любую справу на няўдачу, на зрыў.

Ші на хвіліну не забываць, што будаўнічыя матэрыялы нам патрэбны, як самалёты і танкі, як гарматы і снаряды, як вугаль і метал. Трэба, каб аб'ёмы партыі і аб'яўканомы ў сваёй наўсядзёнай рабоце аддавалі належную ўвагу прамысловасці будаўнічых матэрыялаў, дапамагалі дырэктарам прадпрыемстваў і начальнікам будоўляў перамагаць цяжкасці, якія сустракаюцца на шляху.

Намагаючыся рабочых, інжынераў, тэхнікаў і гаспадарчых кіраўнікоў, пры актыўнай падтрымцы і клопатах партыйных і савецкіх арганізацый, прамысловасць будаўнічых матэрыялаў Беларусі хутка стане на ногі і поўнасцю забяспечыць патрэбы народнай гаспадаркі рэспублікі.

ДАДЗІМ КРАІНЕ ВЫСОКАЯНАСНЫ ТОРФ! У торфарцелі імені Чкалава

Нямецка-фашысцкія акупанты прывялі ў поўную нягоднасць Васілевіцкую арцель імені Чкалава. Але адразу як толькі прыйшла сюды Чырвоная Армія пачалося яе аднаўленне. Старшыня арцелі тав. Грыдзін энергічна ўзяўся за справу. Ён пачаў збор інструментаў, рэзакоў, рыдлёвак і ваганетаў. Членаў арцелі, якія працавалі тут раней, засталася толькі 15. Надабралі яшчэ 45 рабочых. І як толькі наступіла цёплае сонечнае надвор'е, пачаўся тарфяны сезон.

Уся работа праводзіцца пабрыгадна. Брыгады ў сваю чаргу дзеліцца на звенні. Такіх звенняў у арцелі 10. Брыгадзірамі прызначаны лепшыя рэзчыкі торфу—комсамолка Ева Крупенка і Марыя Нятрушка. З першых-жа дзён яны пачалі паміж сабой спаборнічаць за перавыкананне вытворчых норм па здабычы торфу.

З комсамольскім задорам і энергіяй, якія ўласцівы нашай савецкай моладзі, члены брыгады Евы Крупенка пачалі сістэматычна перавыконваць дзённую норму. Сама брыгадзір пры плане рэзкі торфу 2.800 штук, дае за дзень—10—11 тысяч штук.

— Возьмемся, дзяўчаты і мы за справу, — сказала Марыя Нятрушка, — не адстанем ад сваіх сябровак.

І пачалася барацьба за першынство. Трэба было бачыць з якім задорам і пылам узяліся дзяўчаты за працу. З кожным днём лік стаханавцаў, трох і чатырохсотнікаў у арцелі рос. Зараз тут 25 стаханавцаў. Нема ніводнага чалавека, які-б не выконваў норм. Вось самыя лепшыя: Ольга Пінчук, якая рэжа 9.000 цаглінаў торфу ў дзень, Алісейка і Кірыленка, якія выконваюць дзённыя заданні па 300 процантаў. Рэзчыца Екацерына Пінчук выконвае

нормы па 350 процантаў, Анята Прусе — па 320. Зусім нядаўна прышлі на прадпрыемства 15-гадовыя Лявон Нятрушка, Сцяпан Алісейка і Каця Алісімавец, але малатыя рабочыя ўжо рэжучь па 6—7 тысяч штук цаглінаў у дзень.

Вялікая ўвага надаецца ў арцелі палітыка-выхаваўчай рабоце. Культабтотнік комсамолка Чайкоўская штодзённа ў час абедзеннага перапынку праводзіць з рабочымі чытку газет, інфарміруе іх аб стаўленні на франтах Айчынай вайны. Працуе гурток па вывучэнню кнігі таварыша Сталіна «Аб вялікай Айчынай вайне Савецкага Саюза». Кіруе гуртком сакратар комсамольскай арганізацыі тав. Алісейка.

Але ёсць рад адмоўных момантаў, якія ў значнай ступені адбіваюцца на рабоце арцелі. Перш за ўсё трэба кінуць сур'ёзны напрок старшынні райвыканкома тав. Мінчанка, які не дапамагае арцелі рабочай сілай. Райвыканком павінен быў мабілізаваць у арцель 80 чалавек рабочых, а мабілізаваў толькі 45, нягледзячы на тое, што выканаць гэту разнарадку ён мае ўсе магчымасці. Або такі факт: Рабочыя-тарфянікі іншы раз з перабоямі атрымліваюць прадукты харчавання і прызначаны ім прамтатары і толькі з-за непаваротлівасці загадчыка абласным аддзелам гандлю тав. Нікося і старшынні аблспажыўсаюза тав. Благмана.

Сезон здабычы торфу ў поўным разгары. Партыйныя і савецкія арганізацыі раёна павінны неадкладна аказаць дзейную дапамогу арцелі, ліквідаваць недахопы і тады арцель безумоўна выканае сваё заданне.

А. БАГДАНОВІЧ,
старшыня Палескага абл-
многапромсаюза.

ЭНТУЗІЯЗМ АДНАЎЛЕННЯ

Поезд павольна надыходзіў да Н-скай станцыі. На надвожжы аднаго з вагонаў стаяў невялікіга росту чалавек. Ён пільна ўглядаўся наперад, каб распознаць знаёмыя мясціны. Гэта быў пачальнік станцыі Владзімір Бачэўскі, які ўслед за наступваючай Чырвонай Арміяй вярнуўся на радзіннае месца работы.

Доўга стаяў ён на пероне перад руінамі вакзала і станцыйных пабудов. Ён памятае, які ўтульны, чысты, з кветнікамі быў гэты вакзал да прыходу нямецкіх захопнікаў.

— Усё зруйнавалі. — шптаў ён. — Варвары!

У наступныя дні Владзіміра Бачэўскага з самай раніцы да позняй ночы можна было бачыць на чыгуны. Трэба было ва што-б там ні стала бесперабойна прапускаць паязды да фронту. Многае перашкаджала. Не было стрэлачных пастоў і інструментаў, сігналаў, прытукі для чыгуначнікаў. І ўсё-ж калектыў дабіўся таго, што паязды ішлі без

затрымкі. Гэтага патрабаваў фронт.

Да пачальніка прыходзіць работнікі станцыі, раёнца, як хутчэй аднавіць разбураную гаспадарку. Стрэлачнік тав. Малюкоў выказаў жаданне ўласнымі сіламі зрубіць памяшканне стрэлачнага паста. Хутка сваё абавязальства ён выканаў. На прыкладу Малюкова стрэлачны пост пабудавалі сабе і тав. Драздоў.

На станцыі пехалала кадраў. Тады людзі ўзяліся за вучобу, за авалоданне другімі прафесіямі. Дзяжурны на станцыі Янчанка заканчвае вучобу на дарожнага майстра. Вагаўшчык Лапцік здаў іспыты на стрэлачніка.

У аднаўленне роднай станцыі ўключыліся хатнія гаспадыні. Дзяжурная на станцыі Драздова арганізавала жанчын у чаркасаўскую брыгаду. Чаркасаўцы дапамагалі ў зборы інструментаў, пабілі адбудаваць памяшканне станцыі.

(БЕЛТА).

Магчымасці нашай обласці

Гомельская обласць мае вялікія запасы торфу, якаснага пяску, гліны, вялікія лясныя масівы, тут многа рэк і вазёр. Усё гэта садзейнічае развіццю лесажывання, дравапрацоўкі, здабычы і перапрацоўкі торфу, вытворчасці ганчарнай пасуды і розных будаўнічых матэрыялаў. Вялікая колькасць дзікіх ягад дае магчымасць павялічыць выпуск харчовых прадуктаў.

Магчымасці вялікія, а зроблена вельмі мала. Праўда, у обласці адноўлены лесазаводы, ёсць майстэрні ганчарныя і швейныя, а таксама хімічныя, вярочныя, скурачныя. Арганізавана 13 райпромкамбінатаў, якія аб'ядноўваюць 47 прадпрыемстваў і 9 майстэрняў. У іх выпрацоўваюцца рэчы шырокага спажывання. Але гэтага недастаткова. Прадукцыя не задавальняе ў поўнай меры патрэбы насельніцтва. Таму з усёй вострынёй павінна быць пастаўлена пытанне аб пашырэнні выробку тавараў шырокага спажывання.

Нямецка-фашысцкія вылюдкі знішчылі жыллёвыя дамы, прамысловыя прадпрыемствы, гарадскія пасёлкі. Толькі дамоў калгаснікаў знішчана на обласці звыш 35 тысяч. Задача заключаецца ў

тым, каб адбудаваць іх. Для гэтага патрэбны розныя будаўнічыя дэталі. Іх выраб можна і трэба арганізаваць на базе адыходаў лесаспрацовак. Неабходна таксама развіць масавы выраб ічаны і плешанай мэблі.

Шырэй павінна быць арганізавана вытворчасць лесажывання прадукцыі. Обласць мае ўсе магчымасці для вырабу смаль і шкіпідару. Можна арганізаваць перасоўчый апарат зусім простай канструкцыі для перапрацоўкі асноўных іглаў на экстракт і эфірнае масла. Усю вытворчасць лесажывання неабходна наблізіць да сыравіны.

Амаль ва ўсіх раёнах ёсць вялікія залежы гліны. Неабходна шырока развіць сетку цагельных і ганчарных заводаў. Выраб крэйды і вапны таксама можа быць арганізаваны на базе залежаў, якіх ёсць у нас вялікая колькасць асабліва ў Свяцілавіцкім, Церахоўскім і Веткаўскім раёнах.

Нам трэба значна пашырыць сетку майстэрняў на бытавому рамонту і абслугоўванню насельніцтва, асабліва абутковых, адкрыць арцелі па вырабу грэбняў, расчосак і іншых галантарэйных вырабаў, а таксама зубных шчотак.

Наступлівы гарачыя дні. Ёсць вялікі попыт на прадхладжальныя

напіткі. Не так цяжка арганізаваць арцелі па вырабу квасу і морсу. На базе дзікіх яблык і ягад, а таксама адыходаў харчовай прамысловасці трэба палатціць выраб сокаў. Можна таксама арганізаваць выраб патакі з адыходаў крухмальных заводаў, якія аднаўляюцца і ў гэтым годзе ўвойдуць у эксплуатацыю. Мы маем усе магчымасці і павінны будзем арганізаваць пункты па засолцы гародніны, перапрацоўцы грыбоў і жалудоў.

Некалькі слоў аб кадрах. У іх мы адчуваем недахоп. Трэба рыхтаваць саміх, працягваючы клопаты аб спецыялістах, ствараць ім адпаведныя ўмовы. Апрача таго трэба смялей прымяняць жаночую працу.

Выраб рэчаў шырокага спажывання мае надзвычай вялікае значэнне. Партыя і ўрад надаюць яму вялікую ўвагу. Трэба, каб раённыя арганізацыі па-сур'ёзнаму ўзяліся за выкарыстанне мясцовых рэсурсаў для вырабу рэчаў шырокага спажывання.

М. КАРАСІК,

старшыня Гомельскай аблас-
ной планавай камісіі.

Добрабыт горада Рэчыцы

РЭЧЫЦА. (Наш кар.). Вялікая праца вядзецца па паліпшэнню добрабыту горада Рэчыцы. Прыведзен у парадак гарадскі парк. Навокал яго зроблена агарожа. На плошчы ў тры гектары адноўлені пітомнік декаратывных дрэў, вырашчваюцца кветкі.

Ужо адрамантаваны 10 кілометраў вуліц.

Значна пашырана электрасетка. Аднаўляецца вадаправод: адрамантаваны тры насосныя ўстаноўкі, устаноўлены новыя вадаразборныя калонкі.

Падрыхтоўка да другой гадавіны з дня смерці Янкі Купалы

28 чэрвеня 1944 года спяўаеца другая гадавіна з дня смерці вялікага сына нашчага народа, аднаго з аснвальнікаў беларускай літаратуры, непраўдзенага майстра мастацкага слова, выдатнага беларускага асветніка і песняра Янкі Купалы. Імя яго народ вымаўляе з асаблівай любоўю, цяпер, у суровыя дні Айчынай вайны з нямецкімі драпежнікамі. Недарма агітэсты вершы Янкі Купалы друкуюцца ў падпольных друкарнях на часова акупіраванай беларускай зямлі і ў лістоўках распаўсюджаюцца сярод насельніцтва. Вершы Купалы клічуць да барацьбы, да канчатковай перамогі над ворагам.

Вершы народнага паэта Беларусі Янкі Купалы шырока перакладаюцца на мовы народаў СССР. У Маскве рыхтуюцца выданне дзіцячых вершаў Янкі Купалы і іншых кніг. Акадэмія Наук БССР рыхтуе да выдання збор твораў вялікага песняра.

Спецыяльную праграму, прысвечаную Янку Купале, падрыхтаваў Першы Беларускі Дзяржаўны ордэна Чырвонага Працоўнага Сцягу драматычны тэатр.

Другая гадавіна з дня смерці Купалы, які ўсё сваё гарачае сэрца, увесь свой вялікі талент аддаў Радзіме, народу, будзе шырока адзначана на вызваленчай зямлі, а таксама ў партызанскіх атрадах, у беларускіх навучальных установах. Купале будучы прысвечаны вечары на прадпрыемствах, у калгасах, у бібліятэках, клубах, у вайсковых часцях.

Будучы праведзены гутаркі на тэму: «Купала — палкі барацьбіт супроць фашызма, вялікі змагар за вызваленне сваёй Радзімы».

Высокае разуменне свайго абавязку

Аб ёй можна сказаць, што яна чалавек вялікай душы. У такога чалавека сустракаеш рысы, уласцівыя ўсёму нашаму народу: чужасць, самаадданасць, высокае разуменне свайго абавязку.

...Сям'я бярэ на выхаванне дзіцё, якое засталася сіратой, яму замяняюць маці, яму замяняюць бацьку, і для дзіцяці гэта сям'я робіцца такой-жа блізкай і дарагой, як свая.

...Дзяўчына дае кроў, каб выратаваць жыццё параненага воіна.

...У цяжкую хвіліну бою баец сваімі грудзмі засланяе камандзіра ад кулі...

Беларуская калгасніца Е. В. Маркава жыве ў прыфрантавай паласе. Дом у яе звычайны, але чысты і ўтульны, і таму на кватэры часова размяшчалі групы параненых.

Беларуская калгасніца сустрэла іх, як маці сваіх сыноў. У яе дзеці і, нягледзячы на гэта, яна аддавала параненым малако. Калгасніца цэлыя ночы праседжвала ля ложкаў параненых, апрашала і абувала іх, карміла з лыжкі цяжка хворых.

Так савецкая патрыётка сялянка Е. В. Маркава дапамагае ў разгроме нямецкіх захопнікаў.

С. ЕФИМАУ.

Клопаты аб сем'ях франтавікоў і партызан

МОЗЫР, 16 чэрвеня. (БЕЛТА). Аддзельны дзяржаўнага забеспячэння горада і раёна аказваюць вялікую дапамогу сем'ям франтавікоў і партызан. За апошнія пяць месяцаў 1.157 сем'ям выдана звыш 280 тысяч рублёў дапамогі і пенсіі. 180 сем'ям прадастаўлены добра абсталяваныя кватэры.

190 сем'ям выдана вопратка з фінда Чырвонага Крыжа. 85 дзяцей-сірот забяспечаны адзеннем. Звыш 1.000 гаспадарак сем'яў ваеннаслужачых вызвалены ад паставак сельскагаспадарчых прадуктаў дзяржаве. Усе гэтыя сем'і маюць прысядзібныя ўчасткі.

Партызанскія часопісы

Больш 25 рукапісных часопісаў выдаюць беларускія партызаны. Надзвычай удалы часопіс выходзіць у партызанскай брыгадзе, якой камандуе дзядзя Коля. Часопіс называецца «Народныя месціца» і на свайму зместу палкам адпавядае гэтай баявой назве.

Перад памі адзін з апошніх нумароў. Ён пачынаецца перадавым артыкулам «Ваяваць, як франтавікі». Затым надрукавана многа цікавага на свайму зместу матэрыялу пра жыццё партызан.

Нельга без хвалявання чытаць нарыс таварыша С. аб партызанскім атрадзе імені Дзяржынскага. Ён расказвае аб тым, як першыя дні ў атрадзе было толькі некалькі чалавек і як ён паступова рос і зараз стаў магутнай баявой адзінкай.

У часопісе ёсць матэрыялы сваёй мастацкай творчасці.

Міжнародная інфармацыя

Зварот генерала Эйзенхаўэра да войск

ЛОНДАН, 14 чэрвеня. (ТАСС). Вярхоўны галоўнакамандуючы экспедыцыйных сіл саюзнікаў генерал Эйзенхаўэр звярнуўся сёння да салдат, лётчыкаў і марскоў войск утаржэння з насланнем, у якім павіншаваў іх з вялікімі дасягненнямі ў Паўночнай Францыі.

«Тыдзень таму назад у выніку ажыццэўленых вамі каардынаваных дзеянняў, — гаворыцца ў звароце, — былі створаны першыя аперныя пункты ў Еўропе. Якая ні вялікая была перад утаржэннем мая ўпэўненасць у вашай мужнасці, майстэрстве і эфектыўнасці вашых сумесных дзеянняў як аднаго калектыва, вашы поспехі на працягу першых дзён гэтай кампаніі перавысілі самыя вялікія мае чаканні. Вы з'яўляецеся сапраўды вялікім калектывам, у якім кожны адчувае найвялікшае задавальненне, робячы максімальны ўклад у агульную справу. Як-бы доўга ні працягвалася гэтая цяжкая барацьба, вы поўнаасцю выканаеце сваю ролю ў справе аднаўлення Свабоднай Францыі, вызвалення ўсіх еўрапейскіх народаў ад панавання дзяржаў асі і знішчэння нацысцкай вайскавай машыны. Я шчыра віншую вас з выдатным паспяховым пачаткам гэтай вялікай справы».

АДСТАУКА ТУРЭЦКАГА МІНІСТРА ЗАМЕЖНЫХ СПРАУ

АНКАРА, 15 чэрвеня. (ТАСС). Анкарскае радыё паведаміла, што сёння раніцой пад старшынствам прэм'ер-міністра Сараджоглу сабраўся турэцкі кабінет. Кабінет не адобрыў палітыкі, якая праводзілася на працягу апошніх дзён міністрам замежных спраў Мемменджыоглу, а таму ён пайшоў у адстаўку. Абавязкі міністра замежных спраў пакуль-што будзе выконваць прэм'ер-міністр Сараджоглу.

ВЫСАДКА АМЕРЫКАНСКІХ ВОЙСК НА МАРЫАНСКІХ АСТРАВАХ

ЛОНДАН, 15 чэрвеня. (ТАСС). Афіцыйна паведамляецца аб высадцы вялікіх амерыканскіх сіл на востраве Сайпан (Марыанскія астравы).

Высадка рабілася пад прыкрыццём моцнага агню з лінкораў, крейсераў і эсмінаў.

РУЗВЕЛЬТ УХВАЛІЎ РЭЗАЛЮЦЫЮ КАНГРЭСА АБ СУДЗЕ НАД БЫЛЫМІ КІРАЎНІКАМІ АБАРОНЫ ПІРЛ-ХАРБОР

ВАШЫНГТОН, 14 чэрвеня. (ТАСС). Прэзідэнт Рузвельт ухваліў рашэнне, прынятае нядаўна кангрэсам, аб тым, каб суд над асобамі, якія абвінавачваюцца ў халатнасці да сваіх службовых абавязкаў у часе нападу Японіі на амерыканскую ваенна-марскую базу Пёрл-Харбор 7 снежня 1941 года, пачаўся да 7 снежня гэтага года.

Паведамленне штаба вярхоўнага камандавання экспедыцыйных сіл саюзнікаў

ЛОНДАН, 15 чэрвеня. (ТАСС). У вчэрнім паведамленні штаба вярхоўнага камандавання экспедыцыйных сіл саюзнікаў гаворыцца:

«На захад ад Карантана і паміж рэкамі Вір і Эль дасягнуты новыя поспехі. Войскі саюзнікаў адбілі некалькі жорсткіх атак варажых бронетанкавых сіл у сектары Камон—Тылі, налішы праціўніку значныя страты».

На паўвостраве Катантэн у выніку заіцяжэння саюзнікамі новай тэрыторыі ў раёне Кіневіля доступ з боку мора значна палепшан.

На працягу ўчарашняга дня ваенныя караблі саюзнікаў абстрэльвалі рухомыя батарэі праціўніка на флангах. На ўсходнім флангу англійскія ваенныя карабелі «Бельфаст» абстрэлі сканленіі войск праціўніка. Ваенны карабелі «Нельсон» адкрылі агонь па батарэях у Гаўры.

Каравапы гандлёвых суднаў саюзнікаў прыбываюць паспяхова, і арміі працягваюць папаўняцца людскімі рэзервамі і снаражэннем.

Водгукі за граніцай на заяву таварыша Сталіна аб утаржэнні саюзных войск у Паўночную Францыю

НЬЮ-ЁРК, 14 чэрвеня. (ТАСС). Ранішнія газеты апублікавалі на відных месцах адказ таварыша Сталіна карэспандэнту «Правды» на пытанне аб ацэнцы высадкі дэсанта саюзнікаў у Паўночнай Францыі. Шырока распаўсюдзіла адказ таварыша Сталіна карэспандэнту «Правды» амерыканскае радыё. Радыекаментатар Хенле заяўляе: «Гэта вялікая пахвала з боку чалавека, арміі якога праводзіць гіганцкія аперацыі на велізарнай фронтальнай лініі». Радыекаментатар Шуберт выказвае меркаванне, што вышэйшая пахвала ўтаржэнню ў Нармандыю з боку Сталіна ў спалучэнні з аптымізмам англа-амерыканскіх ваенных кіраўнікоў сведчыць аб тым, што ў Нармандыі хутка будзе яшчэ больш вялікіх падзей.

ЛОНДАН, 15 чэрвеня. (ТАСС). Англійскія газеты шырока апублікавалі адказ таварыша Сталіна карэспандэнту «Правды». Газета «Таймс», гаворачы ў перадавым артыкуле пра адказ таварыша Сталіна, піша: «Гэта выяўленне захаплення і таварыства, якое ідзе ад правадыра вялікага народа, якому належыць часць найвялікшых перамог у вайне на сушы, сведчыць аб найглыбейшым разу-

мяццям злучэнні самалётаў саюзнікаў дзейнічалі ў раёне ў паўночным напрамку ад паўвострава Катантэн да Луары і ва ўсходнім напрамку да Шартра і Парыжа, працягваючы свае налёты на камунікацыі, аэрадромы і тэктывныя аб'екты».

Самалёты берагавой абароны працягвалі налёты на варажыя судны ў Ла-Маншы.

Вялікія злучэнні цяжкіх бамбардыроўшчыкаў сёння раніцой зрабілі налёты на шматлікія аб'екты ва Францыі, уключаючы чыгуначныя склад у Ангюлем, аэрадромы паблізу Бардо і Парыжа і чыгуначныя масты паблізу Тура. Знішчана 12 германскіх самалётаў.

Сярэднія і лёгкія бамбардыроўшчыкі зрабілі налёты на масты ў Кондэ-сюр-Нуар, Сеп-Ло, Леса, Шартра і Кольтанвіле, а таксама чыгуначны вузел у Аржантане.

Даныя фотаразведкі паказваюць, што нямецкія ваенна-марскія сілы ў парту Гаўра атрымалі ў выніку налёту цяжкіх пачынаючых бамбардыроўшчыкаў увечары 14 чэрвеня сур'ёзныя пашкоджанні».

менні асаблівых пажасцей камбінаванай кампаніі і паслужыць новым падбазэрваннем для ўсіх яе ўдзельнікаў».

Газета «Іўнінг Стандард» у перадавым артыкуле піша: «Словы маршала Сталіна поўныя радасцю сэрца кожнага ў Англіі і падбазэрваюць людзей, адказных за вялікую ваенную кампанію. Ніхто не стане скардзіцца на тое, што ў гэтых словах нехана энтузіязму або вялікадушна, бо яны сказаны пераможцай у бітве пад Стаўінградам. Гэтыя словы сказаны ад усяго сэрца зусім так, як ад усяго сэрца рабіліся ўсе напярэдня ўпамінанні аб другім фронце ў прамовах Сталіна».

Газета, адзначае, што «словы маршала Сталіна ўяўляюць сабой не толькі пачэснае і заслужаную пахвалу вялікаму дасягненню: яны ўяўляюць сабою таксама вялікае абяцанне на будучыню».

ОТАВА, 15 чэрвеня. (ТАСС). Канадскія радыёстанцыі і вчэрніны газеты, што выходзяць у Отаве, Таронто і Манрэалі, апублікавалі на відным месцы адказ таварыша Сталіна карэспандэнту «Правды» на пытанне аб ацэнцы высадкі дэсанта саюзнікаў у Паўночную Францыю.

НАЛЁТ АМЕРЫКАНСКАЙ АВІАЦЫІ НА ЯПОНІЮ

ЛОНДАН, 15 чэрвеня. (ТАСС). Як перадае вашынгтонскі карэспандэнт агенства Рэйтэр, ваеннае міністэрства ЗША аб'явіла аб тым, што сёння звышмагутныя бамбардыроўшчыкі «Лятаючая крэпасць» Б-29, якія ўваходзяць у састаў 20-га злучэння амерыканскіх ваенна-паветраных сіл, зрабілі налёты на Токію і другія раёны Японіі.

Начальнік ваенна-паветраных

РЭДАКЦЫЙНАЯ КАЛЕГІЯ